



జ్వరభరి

'అమ్మ బాబోయ్... ఎంతపని చేశాను... నిక్షేపంలాంటి ఉద్యోగానికి రాజీనామా యిచ్చానే... ఈ ప్రాక్టీసేమిటి... నేనేమిటి... నాకెవరు కేసులిస్తారు...' ఈపించుకుంటూ ఆనందరావు ఆయాస పడుతున్నాడు.

'ఏమిటోయ్ ఆలోచనల్లో వున్నట్టున్నావ్... నిన్నే... విలుస్తుంటే విన, పట్టంలా...' కొంచెం బలంగానే, ఆనందరావు వీపును చరిచాడు వాను.

ఉలిక్కిపడి 'ఏమిటా మోటా సరసం... వెన్నంతా నెప్పుట్టింది గాదు బోయ్...' మొహం చిట్టించాడు ఆనంద

రావు, ఎడంచేత్తో, వీపును, నిమిరుకుంటూ.

శారద, పకపకా నవ్వింది ప్రక్కనే నిలబడి.

'మనవాడు ఆంజనేయస్వామంత' వాడు. అంటే హనుమంతులవారు, తన శక్తిని తాను తెలుసుకునేవాడుకాదుట, యితరులు చెప్పేరాక...' వాను, మొహం యింత వెడల్పుచేసుకుని దీర్ఘంగా, ఆనందరావు మొహంలోకి చూస్తున్నాడు.

'నీ కనలు మంచి మాటలు రావేంటి...' కసురుకున్నాడు, ఆనందరావు.

'చూడు శారదా, నేనేమన్నానని... అసలు యింతకీ దిగులుపడాలనిన అవసరం యేమిటి... ప్రాక్టీసుపెట్టి యెన్నాళ్ళయిందని. అయినా, మనవాడు న్యాయవాదివృత్తి చేపట్టినట్టు పదిమందికి తెలియాలిగా మరి ... అదీగాక, అడపా, తడపా, ఒకటి అర కేసులు తెస్తుంటే, ఛా ఫో అని విడిలించుకుంటాడా? అసలు యేమిటి యితని మనస్తత్వం నాకర్థం కావటంలేదు... నడుంమీద చెయ్యిపెట్టుకుని తలపైకెత్తి, ఆనందరావు మొహంలోకి అదేపనిగా చూస్తూ నిలబడ్డాడు వాసు.

'అద్దెకుంటూ, ఏడాదిబట్టి అద్దెయివ్వకండా, ఆ యింట్లోనే తిప్పవేసుకుని కూర్చుని, యజమాని, యిల్లుఖాళీ చెయ్యమని దావావేస్తే, ఆ కాగితాలు పట్టుకుని, నా దగ్గరకు తీసుకొస్తావా, ఆ కిరాయివాణ్ణి. వాడి తరపున నేను కోర్టులో వాదించాలా. ఇదేగా నువ్వు తెచ్చిన కేసు...'

'కోర్టునుంచి సమ్మన్స్ వచ్చి తర్వాత కూడా, కేసులేదంటావేమిటో, యిద్దెక్కడ కర్మంట : అయ్యో రామ చంద్ర : కేసీ లేకపోతే ఆ యజమాని, రామబ్రహ్మాంమీద దావా యెందుకు వేస్తాడంట. నీకామాత్రం తెలీకపోతే యెట్లా ...'

'అద్దె యెగ్గొద్దేవాళ్ళనీ, ఇళ్ళు ఖాళీ

చెయ్యని వాళ్ళని ప్రోత్సహించమంటావ్ ; అంతేనా నువ్వనేది...'

'అసలు నీకు చెప్పలేక నాకు మతిపోతోంది ... నువ్వన్నా చెప్పవమ్మా శారదా మీ ఆయనకు...'

శారద కిలకిల నవ్వుతూ లోపలికి వెళ్ళిపోయింది.

'నా అంతరాత్మకు విరుద్ధంగా ప్రవర్తించమంటేమాత్రం నాకు చేతకాదు. నువ్వేదయినా చెప్పు... కష్టాలకు ఓర్చి, తన జీవితమంతా దారపోసి, డబ్బుఖర్చుపెట్టి, చదువులు చెప్పించి, యింత పెద్ద వాణ్ణిచేస్తే, వాడు యీనాడు తండ్రిమీద దావావేస్తాడా? నేనేమో, ఆ కొడుకు వకాల్తావుమ్మకుని, తండ్రికి యెదురుగా కోర్టులో నిలబడాలా? యిదేగా నీ సలహా ... ఇలాంటి పనులు చస్తే చెయ్యను ... 'నిక్కచ్చిగా అనేశాడు ఆనందరావు, చాలా ఉద్దేకంగా.

'ఇహా నిన్ను బాగుచేయటం మావేతకాదు. నీ కర్మ నీదే. నేనుమాత్రం ఏంచెయ్యగలనేంటి !... ' నిస్పృహగా కూలబడ్డాడు వాసు.

ఆనందరావు కాసేపాగి, తమాయించుకుని, మెల్లిగా వాసుదగ్గరకు వెళ్ళి వాసు అంటూ పిలిచాడు. అతను మాట్లాడలేదు.

'శారదా, వాసుకు నిజంగా నా మీద కోపం వచ్చింది. కొంచెం కాఫీ తీసుకురా...'

'నీ మీదకాదు. నా మీద నాకే కోపం వస్తోంది. ఎందుకు ఉద్యోగానికి రాజీనామా చెయ్యమన్నానా! ఎందుకు యీ వృత్తిలోకి దింపానా అని చొరవ, తెలివి తేటలు వున్నాయి, ఆ ఆఫీసులో ప్రైవేటు ముందర, యెన్నాళ్ళని కూర్చుంటావ్. ఎద్యకేదీగా, బాగా మైన్ అవుతావని అనుకున్నాగాని, నువ్విట్లా చేస్తావని, నే కట్లోకూడా అనుకోల...' వాసు, చాలా సీరియస్ గా, తన బాధను వెళ్ళబుచ్చుకుంటున్నాడు.

'తాఫీ తీసుకో...' శారద చేతిలో కప్పును, వాసుకు అందించాడు, తాను కూడా మరొకటి తీసుకుంటూ.

శారద, యిద్దరి మొహాల్లోకి, క్షణ కాలంచూసి, ముక్కుదూలాన్ని, కిందకు మైకి ఊగించి, గిర్రున తిరిగి వెళ్ళిపోయింది.

'ఎవరు మనదగ్గరకొచ్చినా, న్యాయం కోసమేవస్తారు. ఆ న్యాయమే కోర్టులో జరిగేటట్టు చూడాలి. అంతే నీ ధర్మం. తర్వాత నీ యిష్టం...' వాసు చప్పున గబగబ వాకిట్లోకి నడిచాడు.

పిలుద్దామనుకుంటూకూడా, పిలవలేకపోయాడు. ఆనందరావు, వాసు వైపుకేచూస్తూ, ఆలోచనగా నిలబడ్డాడు. మనస్సు ఊగిసలాడుతోంది. ఆందోళనగా వుంది. ఆలోచిస్తున్నకొద్దీ, తన భావాలకే, తనకే వ్యతిరేకంగా సమా

ధానాలు వస్తున్నాయి. ఎట్లా నిర్ణయించుకోవాలో అర్థంకావటంలేదు.

పొద్దు వాలింది. వాకిలిగేటు తీసినట్టు చప్పుడయింది. ఆఫీసుగది కిటికీలోంచి తొంగిచూశాడు. ఎవరో తనింటికే వస్తున్నట్టు గమనించాడు ఆయన వాలకం చూస్తుంటే, ఆనందరావు లోపల లోపల సంతోషపడుతున్నాడు చూస్తూ, చూస్తుండగానే, ఆయన లోపలికి రానే వచ్చాడు.

'నమ స్కార మం డి...తమరేనా ఆనందరావుగారు?...'

'మాది రేపల్లె కాలూకా అండి. మేం నలుగురం అన్నదమ్ములం. పెద్దపులి వర్రు పొలాల సంగతి, మీరు యినే వుంటారనుకుంటా... మా పొలం కాజెయ్యాలని, ఆ వున్నయ్య మా మీద ఆనవసరంగా దావా యేశాడు. నాయం యెక్కడికి పోతుంది. మేం గెలిచాం... ఆయితే ఆడు ఐకోర్టులో అప్పీలు పెట్టాట్ట... మీ బోర్డుమాసి వచ్చా...'

వస్తున్న తుమ్మును ఆవుకోవటానికి సతమతమవుతున్నాడు ఆ వచ్చిన ఆసామి.

ఆనందరావుకు ముచ్చెమట్టు పోస్తున్నాయి. జేబురుమాల్లో మొహాన్ని తుడుచుకుంటూ, రొప్పుతున్నాడు

తలుపుప్రక్కనే నిలబడి అంతా వింటూవున్న వాసు, కళ్లు పెద్దవిచేసు

కుంటూ 'శారదా రొద్దెవిరిగి నేతిలో పడింది' అన్నాడు మెల్లిగా.

శారద, మూతికి చెయ్యి అడ్డం పెట్టుకుని, బలవంతంగా నవ్వావుకుంటోంది.

ఖంగునతుమ్మి, రెండో తుమ్ముకోసం నిరీక్షిస్తున్నట్లు ముక్కుకు ఎడంగా బట్ట అడ్డం పెట్టుకుని, తల వైకీ క్రిందకు ఊగిస్తున్నాడు వచ్చిన ఆ పెద్దమనిషి.

ఈ సస్సెస్సేమిటి మహా ప్రమా అనుకుంటూ, కళ్లారకండా, ఆయనవైపుకే చూస్తూ, ఆయన నోట్లోంచి ఏంమాట వస్తుందో అన్నట్లు, మహా యిరకాటంగా కూర్చున్నాడు ఆనందరావు.

తుమ్ము అగిపోయినట్టుంది, ముక్కును సాగదీసుకుంటూ,

'ఇంతకీ తమదగ్గరకొచ్చిందెందుకంటే మళ్ళీ ఆయాసపడి నరసయ్య చొదరిగార్తి పెద్దవకీలుట, ఆ రెక్కడుంటారో కాస్త శలవియ్యండి...నాకా యీ పట్టణం కొత్త...'

ఆనందరావు తల గిద్రున తిరిగింది.

'శారదా, మంచిసీట్ల' అని బిగ్గరగా అరవబోయి, మళ్ళీ వెనక్కుతగ్గి, 'నాకు తెలీదండీ' అని గట్టిగా నొక్కి మరీ అన్నాడు.

'అయితే...'

'అయితేలేదు గియితేలేదు' పల్ల పట పటమనిపించాడు ఆనందరావు.

'ఈయన మహాకో పిష్టి లాగా

యువ

వున్నాడే' సజుక్కుంటూ బైటకు నడిచాడు ఆ ఆసామి.

గభాలున శారద, పెద్ద గ్లాసునిండా మంచిసీట్ల తీసుకొచ్చి, మెదలకండా చేబుల్ మీదపెట్టి, కిక్కురుమనకండాలోపలికి వెళ్లిపోయింది.

ఆనందరావు, భార్యవైపుకు కొరకొరచూస్తూ, గ్లాసుడు నీళ్లతాగేశాడు. వాసు, తలవంచుకుని, చేతులు రెండూ దగ్గరకు తీసుకుని, చప్పుడుగాకండా అడుగుల్లో అడుగులు వేసుకుంటూ, మెల్లిగా బైటకు దారిపట్టాడు. ఆనందరావు తుమతుమలాడుతూ అట్లాగే కూర్చున్నాడు

రోజురోజుకు ఆయన మనస్సు గజి బిజయిపోతోంది. ఎంత ప్రయత్నం చేసినా, తన అంతరాత్మకు విరుద్ధంగా, యేమీ చెయ్యలేకపోతున్నాడు. చెయ్యటానికి యిష్టపడటంలేదు. ఎన్నో అవకాశాలు వచ్చినట్లు వస్తున్నాయేగాని, తీరా గట్టిగా పట్టిచూస్తుంటే, ఏ ఒక్కటి నిలవటంలేదు ఉక్రోశం యెక్కువయిపోతోంది. తనను ఎగతాళిచేసే వాళ్ళందరికీ చక్కటి గుణపాఠం చెప్పి తీరాలి అని ఉద్రేకపడుతూవుంటాడు. వాసు మాత్రం తన పట్టు విడవటంలేదు. సమయం దొరికినప్పుడల్లా, సీటిబోధనలతో ముంచెత్తేస్తూ వుంటాడు. ఉచిత సలహాలు యివ్వటంమాత్రం మానలేదు.

ఆనందరావుకు రాత్రిళ్ళు నిద్రపట్టటం

లేదు. పగలేమో చాలా అలసటగానూ, బాధపడుతున్నట్లుగా, కనిపిస్తాడు. మొహమంతా యింతచేసుకుని, గంటల కొద్దీ, యెవ్వరితో మాట్లాడకండా, ఒంటరిగా, ఆలోచిస్తూ కూర్చుంటాడు.

'అవును వాసు చెప్పింది నిజమే. యీ వృత్తిలో న్యాయం, అన్యాయం అని విడివిడిగా చెప్పలేం. అంతా ఒకటిగానే కనిపిస్తుంది. అయినా, యేది న్యాయమో, యేది అన్యాయమో మనకుమాత్రం యేం తెలుస్తుంది. కోర్టువారు నిర్ణయించేదే న్యాయం. మన దగ్గరకువచ్చిన పార్టీ కథనమే సత్యం. అలాంటప్పుడు ఎవ రొచ్చినా కాదనేదిలేదు. మన వృత్తి ధర్మం నెరవేర్చాల్సిందే. మన బాధ్యత ల్నుంచి మనం తప్పించుకోకూడదు...' తీవ్రంగా మధనపడుతూ పట్టుదలగా ఓ నిర్ణయానికి వచ్చేస్తున్నాడు ఆనందరావు

అప్పటినుంచి హుషారుగా, ఆనందంగా, ఉల్లాసంగా, హాయిగా, తేలిగ్గా కనిపిస్తున్నాడు. ఆయనలో వచ్చిన మార్పు స్పష్టంగా తెలుస్తూనే వుంది. వాసు యిట్టే గ్రహించేశాడు కూడా. పరవాలేదు యిహ రైలుపట్టాలమీద కొచ్చేసింది అనుకున్నాడు మనస్సులో వాసు.

పగటి వెలుతుర్ని, మెల్లి మెల్లిగా సంధ్యబీకటి, కబళిస్తూ వస్తుంటే, వీధి లైట్లు గప్పన ఒక్కసారి వెలిగినాయి.

చీకటంతా మటుమాయమయిపోయింది ఆనందరావు గతుక్కుమన్నాడు. చప్పన ఉలిక్కిపడి టైముచూసు కున్నాడు. చాలాసేపటినుంచి కూర్చున్నానే అనుకున్నాడు. బద్ధకంగా కుర్చీలోంచి లేచి, రెండుచేతులూ రెండు వైపులకూ గట్టిగా విడిలించాడు కాసేపు బజారు వెళ్ళదామనే ఆలోచనతో, లోపలికి తొంగిచూస్తూ, భార్యను పిలవబోయి, వీధి తలుపు చప్పుడయినట్లు అలికిడి విని, కళ్లు పెద్దవి చేసుకుని చూశాడు ఇద్దరు వ్యక్తులు. ఘోరిగా అపరిచితమైన వ్యక్తులు లోపలికి వస్తున్నారు.

ఇంగ్లీషులో, 'లోపలికి రావచ్చా' అని అందులో ఓ వ్యక్తి, గుమ్మంముందు నిలబడి అడిగాడు.

ఆ భాషలోనే లోపలికి రండి అని జవాబిచ్చాడు ఆనందరావు.

ఇద్దరూ వచ్చి కూర్చున్నారు.

'మమ్మల్ని శ్రీనివాసరావుగారు పంపించారు నా పేరు రామనాథం. ఈయన మా స్నేహితుడు వెంకట్రావు గారు, సెక్రటేరియట్ లో పనిచేస్తున్నాడు ఇంతకీ నేవచ్చిన పనేమిటంటే, నా భార్యకు డైవోర్స్ యివ్వాలని, నిశ్చయించుకున్నాను. దీనికి మీ సలహా కావాలి. ఎంత త్వరగా యిప్పిస్తే అంత మీకు కృతజ్ఞతగా వుంటానని, నేను హంబుల్ గా రిక్వెస్ట్ చేస్తున్నాను. వీజు

విషయం, మీతో శ్రీనివాసరావుగారు మాట్లాడతానన్నారు...' గుక్కతిప్ప కోకండా చెప్పేశాడు రామనాథం.

ఆనందరావు ఓ క్షణం తటపటా యించి, 'సరే' అన్నట్టు తలవూపి వివరాలు చెప్పండి. అసలు ఏ కారణంమీద మీరు డైవోర్స్ అడుగుతున్నారు. సీరియస్ గా, ఆ య న వం క చూస్తూ, 'రైటింగ్ పాడ్'ను ముందరపెట్టుకుని, గబగబ పెన్ కేప్ తీసేశాడు.

'ఏమిటి నా నోటితోనే చెప్పాలా' కన్నుమన్నాడు రామనాథం

ఆనందరావు కూడా ఆ క్షణంలో ఉగ్రుడయిపోయాడు మళ్ళీ కోవాన్ని యిట్టే అణచుకుని. 'హిందూ మారేజ్ ఏక్ట్, పదమూడవ సెక్షన్ ప్రకారం, ఎనిమిది సందర్భాలలో మగవాడయితే డైవోర్స్ అడగచ్చు అందులో మొదటిది, భార్య శీలం సరిగ్గా లేకపోతే, మతం మార్చుకుంటే, పిచ్చిదయితే...' గబగబ చెప్పుకుపోతున్న ఆనందరావు చప్పన ఆగిపోయాడు, రామనాథం, హఠాత్తుగా, ఆపండి నాకు విచ్చెత్తేటట్టుంది, అనే టప్పటికి.

'మీరన్నారే మొదటిది అదే అచ్చంగా అదే అంతకంటే నే చెప్పేది లేదు, మీరడగాల్సింది లేదు. నా వివరాలు తీసుకోండి. ఏం పిటిషన్ తయారు చేస్తారో యేమో, అది మీరు చూసుకోండి మీరు ఎప్పుడు రమ్మంటే అప్పుడు

వచ్చేసి, ఆ కాగితంమీద సంతకం పెట్టేసి, మీ ఫీజు యిచ్చుకుంటాను...' అమాంతంలేచి నిలబడ్డాడు, రామనాథం.

'కూచోండి. గట్టిగా గదమాయిం చాడు, ఆనందరావు. రా మ నా ధం బిత్తరు చూపులు చూస్తూ, చప్పన కూర్చున్నాడు

'మీరనుకున్నంత సులభంగా జరిగే పనికాదు. నాక్కావలసిన వివరాలు మీరు చెప్పకండా, అట్లా మీరు పారిపోతుంటే, నేను పిటిషన్ తయారుచెయ్యటం ఎట్లా, ఆమెగారి శీలాన్ని శంకించటానికి తగిన ఆధారాలేమన్నా వున్నాయా? ఎప్పటి నుంచీ, ఆమె ఆ ప్రవర్తనకు అలవాటు పడింది. ఇప్పుడు కూడా అది కొనసాగిస్తోందా...'

రామనాథం కొయ్యబారిపోయాడు. అట్లాగే ఆనందరావు మొహంలోకి చూస్తూ కూర్చున్నాడు. ఇంతలోకి వెంకట్రావు అందుకుని, 'మీరు వేసే ప్రశ్నలు, లా ప్రకారం సరియైనవి కావచ్చేమొగాని, మా రామనాథంమాత్రం, వాటికి సమాధానాలు చెప్పలేడు. ఇంకా మీరు యే ఒక్క ప్రశ్న వేసినా, అతను భరించలేడు. దయచేసి, 'లా'లో ఏ ప్రకారమయితే విడాకులకు వీలుంటుందో అవన్నీ రాసేసి, తయారుగా వుంచండి మాకు యీ మాత్రం సహాయంచేసి పెట్టండి' పాదేయపక్షట్టుగా అన్నాడు ఆనందరావుకు ఎటూ తోచలేదు.

క్షణంసేపు ఆ లో చింది, సరే 'మీరు యెట్లుండి సాయంత్రం యిదే దైముకు రండి' అన్నాడు ముక్తసరిగా.

రామనాథం చెయ్యిపట్టుకుని, వెంకట్రావు, మెల్లిమెల్లిగా అడుగులు వేసుకుంటూ బైటకు నడిచాడు.

ఆనందరావు, నుదురుమీద చెయ్యిపెట్టుకుని, తీవ్రంగా మధనపడుతున్నాడు. చివాలున కుర్చీలోంచి లేస్తాడు, మళ్ళీ చప్పున వచ్చేసి కూర్చుంటాడు కళ్లు గట్టిగా మూసుకుని, పళ్లు దిగించి చాలా ఆరాటపడుతున్నాడు. క్షణంలో కళ్లు గభాలున తెరుచుకుని, తానేదో నిర్ణయానికి వచ్చినట్లు సంతృప్తిపడుతున్నాడు. కాని బైటకుమాత్రం, తాను పడుతున్న ఆందోళన, ఎవ్వరికీ తెలిసేటట్లుగా ప్రవర్తించటంలేదు.

అనుకున్న ప్రకారం, రామనాథం వచ్చినప్పుడు, 'పూర్తి బాధ్యతంతా నా మీద పెట్టారు, అందుకని యింకొంచెం దైముకావాలి' అని పంపించేశాడు, ఆనందరావు.

ఓ కంట కనిపెడుతున్న వాసుకు యిదంతా అగమ్యగోచరంగా వుంది చప్పున పిటిషన్ తయారుచేసి, ఫీజు తీసుకుని, అతన్ని పంపించేసెయ్యక, యెందుకు యిట్లా తిప్పిస్తాడు అని, చిరాకుపడుతున్నాడు. అయితే, తాను యీ కేసులో జోక్యంచేసుకోవటం యిష్టం లేక మెదలకండా పూరుకుంటున్నాడు.

దానికి కారణం కూడా ఒకటి లెకపోలేదు. అసలు నిజానికి, రామనాథాన్ని, ఆనందరావుదగ్గరకు పంపించింది, వాసీశీరా, తాను పంపించానని తెలుస్తే, ఏ విధంగా పరిణమిస్తుందో అని, శ్రీనివాస రావు పంపించినట్లు చెప్పించాడు. రామనాథానికి మతిపోయి, యిక డైవోర్స్ తప్పదని భాయంచేసుకున్న సమయంలో, ఆంతరంగికుడయిన ఓ లాయర్ని 'సెలెక్ట్' చేసుకోవాలనుకున్న సందర్భంలో, వాసు తారసిల్లాడు. అతనికి ఆంతరంగికుడు ఆనందరావు కంటె యింకెవరున్నారు కనక! ఆ కేసుకాస్తా యిట్లా వచ్చేసింది అండుకనే వాసుకు క్షణక్షణం ఆదుర్దాగానే వుంది. రోజులు గడుస్తున్నకొద్దీ, వాసుకు చాలా భయంగానూ, గాభరాగానూ వుంది. ఓ మూల రామనాథం సూటిపోటీమాటలతో సతమత మయిపోతున్నాడు. ఇదేమో తీరా, ఆనందరావు, చివ్వరికి యేంచేస్తాడో అని గజగజలాడిపోతున్నాడు.

ఈసారి రామనాథం, ఒంటరిగానే వచ్చాడు. అయితే అంత ధూకుడుగా మాత్రంరాలేదు. చాలా తగ్గి, మాట్లాడుతున్నాడు. ఆనందరావు, అతనితో చాలాసేపు మాట్లాడాడు చాలా నెమ్మదిగా మాట్లాడటంచేత, తలుపుచాటున నిలబడినా కూడా, వాసుకు ఆ సంభాషణ యేమీ అంతుపట్టలేదు.

మర్నాడు వస్తూ వస్తూనే, వాసు



అమాంతం, ఆనందరావుమీద విరుచుకు పడ్డాడు

'నువ్వుంత పనిచేస్తావని నే కళ్లో కూడా ఊహించలేకపోయాను. రామనాథం భార్య తరపు స్త్రీదరుతో నీకేమిటి సంబంధం. ఆయనతో నువ్వు గంటల తరబడిమాట్లాడటం, చూస్తూంటే నువ్వు బాగా డిగజారిపోయావని, మరొకరికి తెలిసినవాళ్ళే నాతోవచ్చి చెప్పారు ఇంకా వాళ్ళేవేవో చెప్పారనుకో, వాటిని నేను నమ్మలేదు...'

'ఏం చెప్పారేమిటి...'

'వినాలని వుంటే, నువ్వు అవతల పార్టీదగ్గర డబ్బుతీసుకుని, రామనాథానికి

యువ

అన్యాయం చేస్తున్నావని కూడా అన్నారు...తెలిసిందా...'

'మనమంతా దొరకని దొరలం... పెద్దపెట్టున నవ్వాడు ఆనందరావు.

'అయ్యో అయ్యో! ఏమిటామాటలు. అయితే వాళ్ళన్నది, నేనువిన్నదీ నిజమే నన్నమాట...'

'ఒక్కటిమాత్రం గుర్తుంచుకో. నేను రామనాథానికిమాత్రం చస్తే అన్యాయం చెయ్యను నన్ను ఎవరేమన్నా, నాకేం ఫరవాలేదు. నేను నమ్మకద్రోహిని మాత్రంకాను, కాజాలను, కాబోను...' చాలా సీరియస్గా, వాసు మొహంలోకి చూస్తూ అన్నాడు.

వాసు, శారద దగ్గరకు వెళ్ళి మొర పెట్టకున్నాడు. 'నన్ను తలెత్తుకోకండా చేసేస్తున్నాడు. ఇంత యిదిగా మారిపోతాడని అనుకోలేదు. రామనాథం నన్ను ఒకమాట అని ఒకమాట ఆనకండా వుండటంలేదు. ఆయనకేమి సమాధానం చెప్పాలో అర్థంకావటంలేదు. చివ్వరికి యేంచేస్తాడో యేమో అని భయంగా వుంది. తీరా యీ కేసు నేనే పరిష్కరిస్తానంటే, ఇంకేవిధంగా మారుతుందో అనే అనుమానంతో ఒకసారి వూరుకుంటున్నాను. నాకేం తోచటం లేదు...' అంటూ వాసు ఏవేమిటో చెప్పుకుంటూ పోతున్నాడు.

ఒక్కక్షణం, నిలబడ్డట్టే నిలబడి, అప్పుడే శారద, లోపలికి వెళ్ళిపోయింది వాసు తలెత్తిచూసేటప్పటికీ, ఆమెలేదు. గతుక్కుమని, అటూ యిటూ బిత్తరు చూపులుచూస్తూ, గబగబ, ఆనందరావు గదిలోకి వచ్చాడు.

అప్పుడే రామనాథం, ఘర్షణగా మాట్లాడి. చరచరా బైటకు వెళ్ళిపోతున్నాడు. వాసుకు కాళ్ళూ, చేతులు ఆడలేదు. ముందుకు ఒకడుగువేసికూడా, మళ్ళీ చప్పన ఆగిపోయాడు.

'చూడు ఆనందరావు ! నేనేమేమో అంటున్నానని అనుకోవద్దు. నా మీద దయతలిచి, యీ కేసులోమాత్రం నన్ను అవతల వార్షితో ...' నీళ్ళ నములు తున్నాడు వాసు

'ఏమిటి ఈ కేసు స్పెషాల్టీ...'

'అబ్బే అదేంలేదు' ... 'ఎట్లాగా చెప్పటం' అని తనలో తాను ఉక్కిరి బిక్కిరయిపోతున్నాడు.

'ఈ ప్రొఫెషన్ లో దిగింతర్జాత అన్నిరకాలపనులు చెయ్యాలివస్తుంది' వచ్చిన అవకాశాన్ని జారవిడుచుకోవటంలో, మన గొప్పతనంయేమిటి ! మనకు కావాలంటేమాత్రం యిలాంటి అవకాశం ఎప్పుడూ వస్తుందివా...'

'ఎలాంటి అవకాశం...' బిగ్గరగా అరిచాడు వాసు.

'ఏమిటట్లా ఉద్రేకపడ్డావ్ ... ఎట్లా వుంది నీ వంట్లో... శారదా...' అంటూ వాసుచెయ్యిపట్టుకుని వీవుమీద మెల్లిగా చరుస్తున్నాడు.

'నాకేంలేదు... నాకుబాగానేవుంది... ఏంలేదు శారదా... ఊరికే పిలిచాడు. నీ పని చూసుకో...' వాసు, ఉద్యేగాన్ని అణచుకోవటానికి ప్రయత్నం చేస్తున్నాడు.

మర్నాడుకూడా వాసు, ఆనందరావు యింట్లోనే వుండిపోయాడు. బైటకు వెళ్ళాలంటే, బెదుకుగా వుంది తలవంపులుగా వుంది రామనాథం, ఏమంటాడో అని జంకు ఇంకా ఆనందరావును గురించి, ఎలాంటిమాట వినాలినివస్తుందో అని బెదురు, అంతకంటే కూడా తనను ఎవరేమంటారో అనే భయంకూడా లేకపోలేదు

నా మీద మీకున్న ప్రేమంతా పోయింది -
 ఏడుస్తున్నా, ఎందుకేడుస్తున్నావని
 అడుగడం మానేశాడు!! - అలా అడిగినందుకు
 బిష్పటికే చాలా
 విచ్చయింది!!!



గడియారం నాయం తల అడుగుంటలు
 ఖంగుఖంగున కొడుతున్న సమయంలో
 ఆనందరావు వీధిగేటు తెరుచుకుని,
 చెంగుచెంగులలో పలికి వచ్చేశాడు, సంతో
 షంగా. వాసు ఆనందరావువైపుకే తల
 తిప్పతూ, ఒదిగి ఒదిగి. గదితలుపుచాటున
 నక్కివున్నాడు. ఇంత ఆనందానికి,
 యేమిటా కారణం అని పూహించు
 కుంటూ.

'శారదా ... గుడ్ న్యూస్ ... రామ
 నాథం భార్య చెడ్డదేమీకాదు... గిట్టనివాళ్లు
 వాళ్ళిద్దరినీ విడదీయాలని చేసిన ప్రయ
 త్నం ... ఓపికపట్టి, నిజాన్ని బైటకు

తీశాను అదొక పెద్ద కథ, సావకాశంగా
 చెబుతాను ... ఆ పు డి ధ రూ కలిసి
 పోయారు... డై వోక్స్ పిటిషన్ క్లోజ్ ...
 రామనాథానికి ఎంత సంతోషంగా వుందో
 చెప్పటానికి వీలేదు ... ఆ నూతన దంప
 తుల్ని మనింటికి భోజనానికి పిల్చాను...
 ఏమిటి అట్లా చూస్తున్నావ్ ... నీకేమి
 అర్థంకాలేదా ... మూగదానిలాగ అట్లా
 వుండిపోయావేంటి, మాటా పలుకూ
 లేకండా... న్నే... శారదా...'

'అయితే ఈ కేసుకూడా పోయిం
 దన్నమాట...' కళ్లు నలుపుకుంటూ
 గద్గదంగా అన్నది శారద.